

શ્રી સીમંધર સ્વામીને પ્રાર્થના

શ્રી સીમંધર સ્વામી પ્રભુને
અત્યંત ભક્તિપૂર્વક નમસ્કાર, નમસ્કાર, નમસ્કાર.

હે નીરાગી, નિર્વિકારી, સચ્ચિદાનંદ-સ્વરૂપ, સહજાનંદી, અનંતજ્ઞાની, અનંતદર્શી, ત્રૈલોક્ય પ્રકાશક, પ્રત્યક્ષ પ્રગટ “જ્ઞાની પુરુષ” શ્રી ‘દાદા ભગવાન’ની સાક્ષીએ આપને અત્યંત ભક્તિ-ભાવપૂર્વક નમસ્કાર કરી આપનું અનન્ય શરણું ઝંખું છું. હે પ્રભુ ! આપના ચરણ-કમળમાં મને સ્થાન આપી અનંત કાળની ભયંકર ભવભટકામણનો અંત લાવવા કૃપા કરો, કૃપા કરો, કૃપા કરો.

હે વિશ્વવંદ્ય એવા પ્રગટ પરમાત્મ-સ્વરૂપ પ્રભુ ! આપનું સ્વરૂપ એ જ મારું સ્વરૂપ છે, પણ અજ્ઞાનતાના કારણે મને મારું પરમાત્મ-સ્વરૂપ સમજાતું નથી, તેથી આપના સ્વરૂપમાં જ હું મારા સ્વરૂપનાં નિરંતર દર્શન કરું એવી આપ મને પરમ શક્તિ આપો, શક્તિ આપો, શક્તિ આપો.

હે પરમતારક દેવાધિદેવ, સંસારરૂપી નાટકનાં આરંભ-કાળથી આજના દિવસની અઘણણ પર્યંત કોઈ પણ દેહધારી જીવાત્માના મન-વચન-કાયા પ્રત્યે જાણ્યે-અજાણ્યે જે અનંત દોષો કર્યા છે, તે પ્રત્યેક દોષોને જોઈને, તેનું પ્રતિક્રમણ કરવાની મને શક્તિ આપો. આ સર્વે દોષોની હું આપની પાસે ક્ષમા પ્રાર્થું છું, આલોચના-પ્રતિક્રમણ-પ્રત્યાખ્યાન કરું છું. હે પ્રભુ ! મને ક્ષમા કરો, ક્ષમા કરો, ક્ષમા કરો અને મારાથી ફરી આવા દોષો ક્યારેય ન થાય તેવો દૃઢ નિર્ધાર કરું છું. આ માટે મને જાગૃતિ અર્પો, પરમ શક્તિ આપો, શક્તિ આપો, શક્તિ આપો !

પોતાના પ્રત્યેક પાવન પગલે-પગલે તીર્થ સ્થાપનાર હે તીર્થંકર ભગવાન શ્રી સીમંધર સ્વામી પ્રભુ ! સર્વ આરાધક જીવો પ્રત્યે સંપૂર્ણ આરાધકભાવ અને સર્વ વિરાધક જીવો પ્રત્યે સંપૂર્ણ અવિરાધકભાવ મારા હૃદયમાં સદા સંસ્થાપિત રહો, સંસ્થાપિત રહો, સંસ્થાપિત રહો.

ભૂત, ભવિષ્ય અને વર્તમાનકાળના સર્વ ક્ષેત્રોના સર્વ જ્ઞાની ભગવંતોને મારા નમસ્કાર હો, નમસ્કાર હો, નમસ્કાર હો. હે પ્રભુ ! આપ મારા પર એવી કૃપા વરસાવો કે જેથી કરીને મને આ ભરતક્ષેત્રમાં આપના પ્રતિનિધિ સમાન કોઈ “જ્ઞાની પુરુષ”નો સત્ સમાગમ થાય અને એમનો કૃપાધિકારી બની આપના ચરણ-કમળ સુધી પહોંચવાની પાત્રતાને પામું.

હે શાસન દેવ-દેવીઓ ! હે પાંચાંગુલિ યક્ષિણીદેવી તથા હે ચાંદ્રાયણ યક્ષદેવ ! આપ અમને શ્રી સીમંધર સ્વામીના ચરણ-કમળમાં સ્થાન પામતાં માર્ગમાં કોઈ વિઘ્ન ન આવે એવું અભૂતપૂર્વ રક્ષણ આપવાની કૃપા કરો અને કેવળજ્ઞાન દશામાં જ રહેવાની પરમ શક્તિ આપો, શક્તિ આપો, શક્તિ આપો.

જય સચ્ચિદાનંદ

